



सत्यमेव जयते

महाराष्ट्र के राज्यपाल
माननीय श्री. रमेश बैस
का
अभिभाषण

महाराष्ट्र राज्य विधानमंडल का मुम्बई में संयुक्त अधिवेशन

२० फरवरी २०२४

सन्माननीय सभापति महोदय, अध्यक्ष महोदय एवं राज्य विधानमंडल के सन्माननीय सदस्यगण,

वर्ष २०२४ में, राज्य विधानमंडल के इस प्रथम सत्र में, आप सभी का स्वागत करते हुए मुझे बेहद खुशी हो रही है।

२. मेरी सरकार, छत्रपति शिवाजी महाराज, महात्मा ज्योतिराव फुले, राजर्षि छत्रपति शाहू महाराज, भारतरत्न डॉ. बाबासाहेब अम्बेडकर, और अन्य महान स्वप्नद्रष्टा एवं समाज सुधारकों द्वारा अधिकथित किए गए उच्च आदर्शों का निरंतर अनुसरण कर रही है।

३. लंबे अरसे से चले आ रहे, महाराष्ट्र-कर्नाटक सीमा विवाद को सुलझाने की दृष्टि से, महाराष्ट्र सरकार, सन्माननीय उच्चतम न्यायालय में अपने पक्ष को मजबूती से रख रही है।

४. महाराष्ट्र सरकार, सीमावर्ती क्षेत्र में रहनेवाले मराठी भाषिक लोगों के लाभ के लिए शैक्षिक, चिकित्सन और विभिन्न अन्य योजनाओं का प्रभावी कार्यान्वयन कर रही है।

५. महाराष्ट्र, देश के अग्रणी औद्योगिक राज्यों में से एक है। देश की कुल जीडीपी में महाराष्ट्र की हिस्सेदारी १४.२ प्रतिशत है और भारत के कुल निर्यात में भी १७.३ प्रतिशत हिस्सेदारी के साथ यह निर्यात में अग्रणी रहा है।

६. मेरी सरकार ने, सन् २०२७-२८ तक देश के पाँच ट्रिलियन डॉलर की अर्थव्यवस्था के लक्ष्य के अनुरूप, राज्य के लिए एक ट्रिलियन डॉलर की अर्थव्यवस्था को प्राप्त करने का महत्वाकांक्षी लक्ष्य निर्धारित किया है।

इस वर्ष में, प्रोत्साहन पैकेज योजना के तहत, ६१,५७६ करोड़ रुपयों के निवेश मूल्य की ७५ परियोजनाओं को मंजूरी दी है, जिससे राज्य में ५३,००० से अधिक रोजगार के अवसर सृजित होंगे।

७. देश में सीधे विदेशी निवेश आकर्षित करने में महाराष्ट्र, सबसे अग्रणी रहा है। राज्य में ६५,५०० करोड़ रुपये का सीधे विदेशी निवेश हुआ है। यह निवेश, देश के कुल सीधे विदेशी निवेश का ३८.७८ प्रतिशत है।

८. मेरी सरकार ने, जनवरी २०२४ में, दावोस में हुए विश्व आर्थिक मंच में ३ लाख ५३ हजार करोड़ रुपयों की राशि से अधिक सहमति-पत्र पर हस्ताक्षर किये है, जिससे राज्य में दो लाख नौकरियाँ सृजित होंगी।

९. मेरी सरकार ने, राज्य की निर्यात क्षमता को बढ़ाने के लिए राज्य की पहली “महाराष्ट्र राज्य निर्यात प्रोत्साहन नीति-२०२३” को घोषित किया है। नवी मुंबई में, महापे औद्योगिक क्षेत्र में, ५०,००० करोड़ रुपये के निवेश से जेम्स अँड ज्वेलरी पार्क स्थापित किया जाएगा। इससे प्रत्यक्ष और अप्रत्यक्ष १ लाख रोजगार सृजित होंगे।

मेरी सरकार ने, नांदगांव पेठ, अमरावती में, “पीएम मित्र पार्क” के लिए १००० एकड़ भूमि का अधिग्रहण किया है। इससे २२०० प्रत्यक्ष एवं अप्रत्यक्ष रोजगार सृजित होंगे।

मेरी सरकार ने, बल्क ड्रग पार्क के लिए रायगड़ जिले के दिघी में, १००० हेक्टर भूमि आरक्षित रखी है।

१०. मेरी सरकार ने, “एकीकृत और टिकाऊ वस्त्रोद्योग नीति २०२३-२८” घोषित की है, जिससे २५,००० करोड़ रुपयों का निवेश आकर्षित होगा और अगले पाँच वर्षों में, राज्य में, लगभग ५ लाख नौकरियाँ सृजित होंगी। उक्त नीति में सौर ऊर्जा के उपयोग पर बल दिया गया है।

११. मेरी सरकार ने, राज्य को हरित हाइड्रोजन और उसके तत्सम पदार्थ विनिर्माण का अग्रणी केंद्र बनाने के लिए, “हरित हाइड्रोजन नीति-२०२३” प्रस्तुत की है। एनटीपीसी ग्रीन एनर्जी लिमिटेड और छह निजी विकासकों के साथ २,७६,००० करोड़ रुपयों के निवेश की नवीकरणीय ऊर्जा परियोजनाओं से संबंधित सहमति-पत्र पर हस्ताक्षर किये हैं। जिससे ६४,००० नौकरियों का सृजन होगा।

१२. मेरी सरकार ने, ग्रामीण युवाओं में, रोजगार के लिए आवश्यक कौशल विकसित करने के लिए ग्रामीण क्षेत्रों में, ५११ “प्रमोद महाजन ग्रामीण कौशल्य विकास केंद्र” स्थापित किए हैं।

१३. मेरी सरकार ने, गोंदिया और गढ़चिरोली जिलों के नक्सली क्षेत्र में, युवाओं को सक्षम बनाने और रोजगार देने के लिए “कौशल विकास कार्यक्रम” शुरू किया है। साथ ही, गढ़चिरोली में दो नए औद्योगिक प्रशिक्षण संस्थान स्थापित किए गए हैं।

१४. मेरी सरकार ने, युवाओं के लिए रोजगार के अवसर बढ़ाने के लिए इस वर्ष १ लाख ५३ हजार से अधिक रिक्त पदों पर भर्ती प्रक्रिया शुरू की है।

१५. मेरी सरकार ने, महाराष्ट्र सरकार के अधिकारियों और कर्मचारियों, जिनके भर्ती विज्ञापन या अधिसूचना १ नवम्बर २००५ के पूर्व जारी हुई थी परंतु, १ नवम्बर २००५ को या उसके पश्चात् वे सरकारी सेवा में शामिल हुए हैं, उन्हें केंद्र सरकार के आधार पर पुरानी निवृत्तिवेतन योजना कार्यान्वित करने का निर्णय लिया है।

१६. मेरी सरकार ने, वर्ष २०२३-२४ में, संपूर्ण राज्य में, ४२४ रोजगार मेलों का आयोजन किया था, जिसमें २४,००० से अधिक उम्मीदवारों को विभिन्न नौकरियों के लिए चयनित किया गया था। दिसंबर २०२३ में, नागपुर में एक राज्य स्तरीय महारोजगार मेला आयोजित किया गया था, जिसमें ११,००० से अधिक उम्मीदवारों को विभिन्न नौकरियों के लिए चयनित किया गया था।

१७. मेरी सरकार ने, महाराष्ट्र भवन और अन्य संनिर्माण श्रमिक कल्याण बोर्ड के संकेतस्थल पर ३१ लाख से अधिक संनिर्माण श्रमिकों को पंजीकृत किया है। लगभग ७ लाख ११ हजार संनिर्माण श्रमिकों को प्रत्यक्ष लाभ अंतरण के ज़रिए ९४१ करोड़ रुपयों के लाभ दिये गये है।

१८. मेरी सरकार ने, राज्य के असंगठित श्रमिकों को सामाजिक सुरक्षा लाभ और कल्याण योजनाओं का लाभ देने के लिए, महाराष्ट्र राज्य असंगठित श्रमिक कल्याण निगम और विभिन्न उद्योगों के साथ जुड़े ३९ आभासी बोर्डों की स्थापना को मान्यता दे दी है।

१९. मेरी सरकार ने, ठाणे शहर में, सीसीटिक्की संस्थापना करने के लिए प्रशासनिक अनुमोदन दिया है। मेरी सरकार ने, अमरावती और नांदेड़ शहरों में भी सीसीटिक्की परियोजना को कार्यान्वित करने का निर्णय लिया है।

२०. मेरी सरकार ने, प्राकृतिक आपदाओं, लोक स्वास्थ्य, कृषि, यातायात नियंत्रण, पर्यवेक्षण और निगरानी आदि जैसे विभिन्न क्षेत्रों में ड्रोन प्रौद्योगिकी के उपयोग के लिए महाराष्ट्र ड्रोन मिशन को मान्यता दी है।

२१. मेरी सरकार, जिला अस्पतालों, सामान्य अस्पतालों और अन्य सरकारी स्वास्थ्य संस्थानों में सभी नागरिकों को मुफ्त चिकित्सा उपचार देने के लिए प्रतिबद्ध है।

मेरी सरकार ने, “महात्मा ज्योतिराव फुले जन आरोग्य योजना” और “आयुष्मान भारत प्रधानमंत्री जन आरोग्य योजना” को सम्मिलित करते हुए राज्य के सभी राशन कार्डधारक और अधिवास प्रमाणपत्रधारक परिवारों को शामिल करने के लिए उस क्षेत्र का विस्तार किया है। वार्षिक बीमा सुरक्षा, प्रति परिवार १ लाख ५० हजार रुपयों से बढ़ाकर ५ लाख रुपये की गयी है।

२२. मेरी सरकार ने, व्यापक प्राथमिक स्वास्थ्य देखभाल सेवाओं के लिए “हिंदुहृदयसम्राट बाळासाहेब ठाकरे आपला दवाखाना” कार्यक्रम शुरू किया है। मुंबई में, ३० बहुविधचिकित्सालयों सहित २२० चिकित्सा केंद्र परिचालन में है और ५ बहुविधचिकित्सालयों और निदान केंद्रों के साथ ४३ चिकित्सा केंद्र बनाने का नियोजित है। यह सुविधाएँ निःशुल्क चिकित्सा जाँच, दवाएँ, रक्त परीक्षण और विशेषज्ञ परामर्श देती है, जिससे मुंबई में रहने वाले ३५ लाख से अधिक व्यक्तियों को लाभ हुआ है।

२३. राज्य के शेष हिस्सों में, “हिंदुहृदयसम्राट बाळासाहेब ठाकरे - आपला दवाखाना” के तहत, १५ लाख से अधिक रूग्णों को चिकित्सा सहायता देनेवाले ३४७ क्लिनिक खोले गए हैं।

२४. मेरी सरकार ने, “महाराष्ट्र राज्य ग्रामीण जीवनोन्नती अभियान” से ६१ लाख ५६ हजार परिवारों को जोड़ा है। सरकार ने, सामुदायिक संसाधन व्यक्तियों के लिए पारिश्रमिक ३,००० रुपयों से बढ़ाकर ६,००० रुपए किया है और स्वयं सहायता समूहों के लिए परिक्रामी निधि १५,००० रुपयों से ३०,००० रुपयों तक बढ़ायी है।

२५. “स्वच्छ भारत अभियान (ग्रामीण) टप्पा-दोन” के तहत, ९०,००० व्यक्तिगत घरेलू शौचालय और २,६०० सामुदायिक स्वच्छता परिसरों का संनिर्माण किया गया है और २८,३०० गांवों को “खुले में शौचमुक्त ग्राम” घोषित किया गया है।

२६. “बाळासाहेब स्मृती मातोश्री ग्राम पंचायत बांधणी योजना” के तहत, मेरी सरकार ने, २,००० तक की जनसंख्यावाले ग्रामपंचायतों के ग्रामपंचायत भवनों के संनिर्माण के लिए २० लाख रुपए और २,००० से अधिक जनसंख्यावाले ग्रामपंचायत को २५ लाख रुपए का पुनरीक्षित अनुदान आबंटित करने का निर्णय लिया है।

२७. मेरी सरकार ने, “प्रधानमंत्री आवास योजना-ग्रामीण” और अन्य राज्य प्रायोजित ग्रामीण गृहनिर्माण योजनाओं के कार्यान्वयन में तेजी लाने के लिए राष्ट्रीय गृहनिर्माण दिन पर “महा आवास अभियान २०२३-२४” शुरू किया है।

२८. मेरी सरकार, राज्य के ४०९ शहरों में, “प्रधानमंत्री आवास योजना (शहरी)” को सक्रिय रूप से कार्यान्वित कर रही है और १५ लाख से अधिक मकानों को मंजूरी दी गई है। केंद्र सरकार ने, इस उपक्रम के लिए २,९०९ करोड़ रुपये आंबटित किये हैं। महाराष्ट्र निवारा निधि से २,८७३ करोड़ रुपये और राज्य के बजट प्रावधान से ७८२ करोड़ रुपए जारी किए गए हैं।

२९. मेरी सरकार ने, देश का सबसे लंबा समुद्री मार्ग, अटल बिहारी वाजपेयी शिवडी-न्हावाशेवा अटल सेतु का काम पूरा कर लिया है और इसे १३ जनवरी २०२४ से जनता के लिए खुला किया गया है।

३०. मेरी सरकार, “हिंदुहृदयसम्राट बाळासाहेब ठाकरे महाराष्ट्र समृद्धि महामार्ग” का विस्तार कर रही है, जिसमें सिंदखेडराजा से शेगांव चार-लेन राजमार्ग, भंडारा-गढ़चिरोली, नागपुर-चंद्रपुर और नागपुर-गोंदिया के साथ-साथ जालना से नांदेड़ तेजगति राजमार्ग के संनिर्माण का प्रस्ताव है।

३१. मेरी सरकार ने, एशियाई विकास बैंक की सहायता से ४५१ किलोमीटर सड़क के विकास का काम पूरा किया है। नाबार्ड ऋण सहायता योजना के तहत, २,४७० किलोमीटर सड़कों का सुधार और ७३१ पुलों का निर्माण पूरा किया गया है। हाइब्रिड एन्युइटी योजना के तहत, ६,७०० किलोमीटर लंबी सड़क का काम पूरा हो चुका है।

३२. मेरी सरकार ने, राज्य सरकार के हिस्से के रूप में जालना-जलगांव इस नई ब्रॉड गेज रेलवे लाइन के लिए ३,५५२ करोड़ रुपये और नांदेड़-बीदर नई रेलवे परियोजना के लिए ७५० करोड़ रुपये मंजूर किए हैं।

३३. मेरी सरकार ने, ५,७०० गांवों में, “जलयुक्त शिवार अभियान २.०” यह दूसरा चरण, शुरू किया है।

३४. मेरी सरकार ने, राज्य के अति दोहित किये गये तीव्र और अर्ध तीव्र जलसंकटग्रस्त जलसंभरक्षेत्रों के १३ जिलों के ४३ तालुकाओं के १,४४२ गांवों में “अटल भूजल योजना” कार्यान्वित की है। जनसहभागिता से सभी १,१३३ जल सुरक्षा योजनायें तैयार की गई हैं और उनका कार्यान्वयन प्रगतिपथ पर है।

३५. मेरी सरकार ने, किसानों की जलवायु अनुकूलता और लाभक्षमता बढ़ाने के लिए २१ जिलों में ६,००० करोड़ रुपए लागत की “नानाजी देखमुख कृषि संजीवनी प्रकल्प टप्पा-दोन” को लागू करने का सैद्धांतिक अनुमोदन दिया है।

३६. मेरी सरकार ने, “प्रधानमंत्री कृषि सिंचाई योजना” के तहत, २७ परियोजनाओं और “बळीराजा जलसंजीवनी योजना” के तहत, ९१ परियोजनाओं को मान्यता दी है। वर्तमान में, दोनों योजनाओं के ज़रिए, ५ लाख ३१ हजार हेक्टर की संयुक्त सिंचाई क्षमता प्राप्त हो चुकी है।

३७. मेरी सरकार ने, १३ लाख हेक्टर क्षेत्र की सिंचाई क्षमता सृजित करनेवाले ८०,००० करोड़ रुपए लागत की ६८ परियोजनाओं को प्रशासनिक अनुमोदन दिया है।

३८. मेरी सरकार ने, सार्वजनिक-निजी भागीदारी के ज़रिए, लिफ्ट सिंचाई प्रणालियों और “अन्य नवीकरणीय ऊर्जा हाइब्रिड परियोजनाओं” के साथ मिलकर “पंप भंडारण परियोजनाओं” को विकसित करने के लिए एक नीति तैयार की है।

३९. मेरी सरकार ने, राज्य में, सोलर पम्पों की संस्थापना बिठाने में देश में प्रथम स्थान प्राप्त किया है।

४०. मेरी सरकार ने, कृषि उपभोक्ताओं को दिन के समय बिजली आपूर्ति करने के लिए “मुख्यमंत्री सौर कृषि वाहिनी योजना २.०” शुरू की है। इस कार्यक्रम का लक्ष्य २०२५ तक लगभग ७,००० मेगा वॉट क्षमता की सौर ऊर्जा निर्माण करके कम से कम ३० प्रतिशत कृषि वाहिनियों का सौर ऊर्जाकरण करना है।

४१. मेरी सरकार ने, नागपुर, काटोल, कळमेश्वर, मोर्शी और संग्रामपुर में आधुनिक संतरा प्रसंस्करण केंद्र स्थापित करने का निर्णय लिया है।

४२. मेरी सरकार ने, “पीक विमा योजना” के तहत, किसानों को केवल एक रुपये के भुगतान द्वारा फसल बीमा दिया है। सन् २०२३ में खरीप मौसम के दौरान, १ करोड़ ७१ लाख किसानों ने, इस योजना में भाग लिया है और ११३ लाख हेक्टर से अधिक कृषि भूमि को बीमा सुरक्षा मिली है। सन् २०२३ के खरीप मौसम के लिए किसान हिस्से की १,५५० करोड़ रुपयों की बीमा क्रिस्त सरकार द्वारा चुकायी गयी है। सन् २०२३ के खरीप मौसम में प्रतिकूल परिस्थिति के कारण संकट में होनेवाले ४८ लाख से अधिक किसानों को २,२०० करोड़ रुपयों से अधिक क्षतिपूर्ति दी गई है। सन् २०२३- २४ के रब्बी मौसम में, ७१ लाख से अधिक किसानों ने भाग लिया और ४९ लाख हेक्टर से अधिक क्षेत्र को बीमा सुरक्षा मिली है।

४३. मेरी सरकार ने, किसानों के हितों को हमेशा प्राथमिकता दी है। “प्रधानमंत्री किसान सम्मान योजना” और “नमो शेतकरी महासम्मान निधि योजना” के तहत, राज्य में पात्र किसान परिवारों को प्रति वर्ष १२,००० रुपयों की कुल राशि दी जायेगी ।

४४. मेरी सरकार, जिन किसानों ने फसल ऋण लिया है और उस ऋण की पुर्नअदायगी की है उन्हें प्रोत्साहित करने के लिए “महात्मा जोतिराव फुले शेतकरी कर्जमुक्ती योजना” कार्यान्वित कर रही है। इस योजना के तहत, १४ लाख से अधिक आधार वैधीकृत ऋण खातों में ५,००० करोड़ रुपयों से अधिक की राशि वितरित की गई है।

४५. मेरी सरकार ने, प्राकृतिक आपदाओं के कारण, कृषि फसल हानि हुए किसानों के बैंक खातों में सीधे निधि जमा करने के लिए मार्च २०२३ से प्रत्यक्ष लाभार्थी हस्तांतरण प्रणाली कार्यान्वित की है । आधार क्रमांक के ज़रिए पहचान करने के बाद ३,८२५ करोड़ रुपयों से अधिक राशि ४४ लाख ८२ हजार किसानों के बैंक खाते में निर्बाध रूप से जमा की गयी है।

४६. मेरी सरकार ने, “किमान आधारभूत किंमत योजना” के तहत, धान उत्पादक किसानों को प्रति हेक्टर २०,००० रुपयों की प्रोत्साहन राशि अधिकतम दो हेक्टर की सीमा तक देने की घोषणा की है।

४७. मेरी सरकार ने, राज्य के अकृषक सहकारी क्रेडिट संस्थाओं, साथ ही साथ, वेतन कर्मचारी सहकारी क्रेडिट संस्थाओं में के १ लाख रुपयों तक की सीमा के निक्षेप को संरक्षण देने का निर्णय लिया है। इससे, राज्य के लगभग ३ करोड़ निक्षेपकों को लाभ मिलेगा।

४८. मेरी सरकार, पाठ्येतर गतिविधियों के ज़रिए, छात्रों के कलापहलू और व्यक्तित्व विकास को बढ़ावा देने के लिए सभी विद्यालयों में “मुख्यमंत्री - माझी शाळा, सुंदर शाळा” अभियान कार्यान्वित कर रही है।

४९. मेरी सरकार ने, शैक्षिक वर्ष २०२३-२४ से “एक राज्य एक गणवेश योजना” कार्यान्वित की है। इस योजना के तहत, सरकारी और स्थानीय निकाय के सरकारी विद्यालयों में अध्ययन कर रहे पहली से आठवी कक्षा तक के सभी छात्रों को दो पोषाक, जूता और मोजे का जोड़ा निःशुल्क दिया जा रहा है।

५०. मेरी सरकार ने, ठाणे, पालघर, अमरावती, वर्धा, भंडारा, बुलढाणा, गढ़चिरोली, वाशिम, जालना और हिंगोली में नए सरकारी चिकित्सा महाविद्यालयों की स्थापना को मान्यता दी है।

५१. मेरी सरकार ने, महाराष्ट्र पशु एवं मत्स्य विज्ञान विश्वविद्यालय, नागपुर के तहत, सावळी विहिर, तहसिल - राहता, जिला- अहमदनगर में नए पशु चिकित्सा महाविद्यालय शुरू करने के लिये अनुमोदन दिया है।

५२. महाराष्ट्र के महान खिलाड़ी और भारत के प्रथम व्यक्तिगत ऑलंपिक पदक विजेता पहलवान स्वर्गीय श्री. खाशाबा जाधव की विरासत का सम्मान करने के लिए, मेरी सरकार ने, १५ जनवरी को उनका जन्मदिवस हर साल राज्य क्रीड़ा दिन के रूप में मनाने का निर्णय लिया है ।

५३. मुझे आपको यह बताते हुए खुशी हो रही है कि, चीन के हांगझोऊ में १९वें आशियाई खेलों के दौरान, महाराष्ट्र के खिलाड़ियों ने उल्लेखनीय सफलता हासिल करते हुए कुल २६ पदक प्राप्त किए, जिसमें १५ स्वर्ण, ७ रजत, और ४ कांस्य पदक शामिल हैं।

उसी स्थान में हुए १९वें पैरा आशियाई खेलों में, महाराष्ट्र के खिलाड़ियों ने असाधारण कौशल का प्रदर्शन करते हुए ११ पदक जीते, जिनमें २ स्वर्ण, २ रजत, और ७ कांस्य पदक शामिल हैं ।

इसके अलावा, गोवा में राष्ट्रीय खेल २०२३ में, महाराष्ट्र ने ८० स्वर्ण, ६९ रजत और ७९ कांस्य सहित कुल २२८ पदकों के साथ उत्कृष्ट प्रदर्शन किया और पदक तालिका में शीर्ष स्थान हासिल किया है ।

५४. मेरी सरकार ने, नासिक में १२ से १६ जनवरी, २०२४ तक राष्ट्रीय युवा महोत्सव का सफलतापूर्वक आयोजन किया है ।

५५. कुनबी के अभिलेख प्रविष्टियों का पता लगाने और मराठा समुदाय में पात्र व्यक्तियों को मराठा-कुनबी, कुनबी-मराठा जाति प्रमाणपत्र जारी करने की प्रक्रिया सुनिश्चित करने के लिए न्यायमूर्ति संदीप शिंदे समिति गठित की गयी थी और तदनुसार, मराठा-कुनबी, कुनबी-मराठा जाति प्रमाणपत्र जारी किये जा रहे हैं।

५६. मराठा समुदाय के पिछड़ेपन की जाँच करने का काम, राज्य पिछड़ा वर्ग आयोग को सौंपा गया था और आयोग ने, अपनी रिपोर्ट सरकार को सौंप दी है। मराठा समुदाय को आरक्षण देने के लिए सरकार आवश्यक कदम उठा रही है।

५७. मेरी सरकार ने, मराठा, कुणबी, कुनबी-मराठा और मराठा-कुनबी समुदायों के ७५ मेधावी छात्रों के लिये विदेश में मास्टर उपाधि, स्नातकोत्तर डिप्लोमा और पीएच.डी. करने के लिये, “महाराजा सयाजीराव गायकवाड शिष्यवृत्ती योजना” शुरू की है।

५८. मेरी सरकार ने, सारथी इंस्टीट्यूट के नासिक, छत्रपति संभाजीनगर, नवी मुंबई, लातूर, नागपुर, पुणे विभागीय और उप-केंद्र कार्यालयों के संनिर्माण के लिये प्रशासकीय अनुमोदन दिया है।

५९. मेरी सरकार ने, “अण्णासाहेब पाटील आर्थिक मागास विकास महामंडळ” के ज़रिए १७,५०० से अधिक मराठा समुदाय के लाभार्थियों को उनके कारोबार ऋण के लिये ब्याज प्रतिदाय के रूप में २३२ करोड़ रुपये वितरित किये हैं।

६०. मेरी सरकार ने, “ज्ञानज्योति सावित्रीबाई फुले आधार योजना” के तहत, अन्य पिछड़े वर्ग, निरधिसूचित जनजाति, खानाबदोश जनजाति और विशेष पिछड़े प्रवर्गों के छात्रों, जिन्हें सरकारी छात्रावास में प्रवेश नहीं मिला है, उनको भोजन, आवास और अन्य शैक्षिक सुविधाएँ देने के लिए भत्ते सीधे उनके बैंक खातों में जमा करने का निर्णय लिया है।

६१. मेरी सरकार ने, विदेश में उच्चतर शिक्षा के लिए विमुक्त जाति और खानाबदोश जनजाति, अन्य पिछड़े वर्ग, और विशेष पिछड़े प्रवर्गों के मेधावी छात्रों के लिए विदेशी छात्रवृत्तियों की संख्या ५० से बढ़ाकर ७५ कर दी है।

६२. मेरी सरकार ने, गुरव, लिंगायत, नाभिक, रामोशी और वडार समुदायों के उत्थान के लिए निगम स्थापित करने का निर्णय लिया है। प्रत्येक निगम को, ५० करोड़ रुपयों की शेयर पूंजी मंजूर की है।

६३. मेरी सरकार, अन्य पिछड़े वर्गों, निरधिसूचित जनजातियों, खानाबदोश जनजातियों और विशेष पिछड़े प्रवर्गों के लिए अगले तीन वर्षों में १० लाख आवासों का संनिर्माण करने के लिए राज्य में, “मोदी आवास गृहनिर्माण योजना” कार्यान्वित कर रही है। इस योजना के तहत, १२,००० करोड़ रुपए उपलब्ध कराए जायेंगे।

६४. मेरी सरकार ने, दिव्यांगजनों की उन्नति के लिए “दिव्यांग कल्याण विभाग दिव्यांगांच्या दारी” प्रभावशाली अभियान शुरू किया है। इस अभियान में २८ जिलों को सम्मिलित किया गया है, जिससे ८५,००० से अधिक दिव्यांगजन लाभान्वित हुए हैं।

६५. मेरी सरकार ने, विभिन्न गृहनिर्माण संस्थाओं को सरकारी भूमि देते समय दिव्यांगों के लिए आरक्षण ३ प्रतिशत से बढ़ाकर ५ प्रतिशत किया है।

६६. मेरी सरकार ने, मानसिक बीमारी से मुक्त एवं जिन्हें अब इलाज की आवश्यकता नहीं है या बेघर हैं या उनके परिवार द्वारा अस्वीकृत व्यक्तियों के लिए स्वैच्छिक संगठनों के ज़रिए ठाणे, रत्नागिरी, पुणे और नागपुर में पुनर्वास गृह स्थापित करने की योजना शुरू की है।

६७. मेरी सरकार ने, “संजय गांधी निराधार अनुदान योजना” और “श्रावणबाळ सेवा राज्य निवृत्तिवेतन योजना” के तहत, वृद्ध व्यक्तियों, विधवाओं और विकलांग व्यक्तियों जैसे ४५ लाख लाभार्थियों के लिए वित्तीय सहायता १,००० रुपयों से बढ़ाकर १,५०० रुपयों तक की है। मेरी सरकार, इस योजना के लिए लगभग ६,००० करोड़ रुपयों का व्यय उपगत कर रही है।

६८. मेरी सरकार ने, “मुख्यमंत्री वयोश्री योजना” के तहत, ६५ वर्ष और उससे अधिक उम्र के वरिष्ठ नागरिकों को उम्र के कारण उद्भूत शारीरिक विकलांगता और दुर्बलता का निराकरण करने के लिए उन्हें ३,००० रुपयों की एक समय, एकमुश्त आर्थिक सहायता देने का निर्णय लिया है।

६९. मेरी सरकार ने, ७५ वर्ष से उपर की आयु के सभी वरिष्ठ नागरिकों को, महाराष्ट्र राज्य सड़क परिवहन निगम की बसों में निःशुल्क यात्रा करने की सुविधा दी है। इस योजना का आज तक २६ करोड़ से अधिक समयों पर वरिष्ठ नागरिकों ने लाभ लिया है।

७०. “महिला सन्मान योजना” के तहत, मेरी सरकार, महिलाओं को महाराष्ट्र राज्य सड़क परिवहन निगम के बसों में यात्रा करते समय टिकट दरों में ५० प्रतिशत की छूट दे रही है।

इस योजना का लाभ आजतक ५१ करोड़ से अधिक समयों पर महिलाओं ने लिया है और जिसके लिए, १,४६१ करोड़ रुपयों की छूट प्राप्त रकम दी गयी है।

७१. मेरी सरकार ने, पीले और केसरी राशनकार्डधारक परिवारों में, १ अप्रैल २०२३ को या उसके बाद जन्मी लड़कियों को सक्षम बनाने के लिए “लेक लाडकी योजना” शुरू की है। इस योजना के तहत, लाभार्थी लड़कियों को १८ वर्ष की आयु पूरी होने तक विभिन्न चरणों में एक लाख एक हजार रुपये दिये जायेंगे।

७२. मेरी सरकार ने, पर्यटन क्षेत्र में महिलाओं की भागीदारी को प्रोत्साहित करने के लिए “महिला-केंद्रित पर्यटन धोरण” प्रस्तुत किया है।

७३. मेरी सरकार ने, “राष्ट्रीय महिला सुरक्षा मिशन” के तहत, महिला और बालकों के विरुद्ध होनेवाले अपराधों से संबंधित प्रलंबित मामलों का निपटान करने के लिए १३८ विशेष जलदगति न्यायालय में, ४१४ नियमित पदों का सृजन करने और ६९० पदों को बाहरी यंत्रणा द्वारा भरने के लिए मान्यता दी है।

७४. मेरी सरकार ने, कुपोषण और एनीमिया से निपटने के लिए लक्षित सार्वजनिक वितरण प्रणाली के ज़रिए, लाभार्थियों को “पोषणतत्व गुणसंवर्धित चावल” वितरित करने का निर्णय लिया है। अब तक, सभी जिलों में १२ लाख मॅट्रिक टन से अधिक “पोषणतत्व गुणसंवर्धित चावल” वितरित किया गया है।

७५. मेरी सरकार ने, गुढीपाडवा, डॉ. बाबासाहेब अम्बेडकर जयंती, गौरी-गणपति, दिवाली, एवं श्री राम प्राणप्रतिष्ठा समारोह जैसे उत्सवों के अवसरों पर राष्ट्रीय अन्न सुरक्षा अधिनियम के लाभार्थियों को और किसान आत्महत्याप्रवण १४ जिलों में गरीबी रेखा के उपर के किसानों को “आनंदाचा शिधा” नामक विशेष खाद्य किट वितरित किये हैं।

७६. मेरी सरकार ने, राज्य में “शासन आपल्या दारी” यह कल्याणकारी उपक्रम शुरू किया है जिससे दो करोड़ से अधिक लाभार्थियों को प्रत्यक्ष रूप से लाभ हुआ है।

७७. मेरी सरकार ने, मराठवाडा के सम्पूर्ण विकास के लिए ४६,००० करोड़ रुपयों से अधिक मूल्य के विकास कार्य हाथ में लेने का निर्णय लिया है।

७८. मेरी सरकार ने, “मराठवाडा मुक्तिसंग्राम दिन के अमृत महोत्सवी वर्ष” के अवसर पर मराठवाडा क्षेत्र के आठ जिलों में विभिन्न कार्यक्रमों का आयोजन किया है। मराठवाडा मुक्तिसंग्राम के ऐतिहासिक बलिदान और विजय की स्मृति परिरक्षित करते हुए छत्रपति संभाजीनगर में, एक भव्य स्मारक बनाने के लिए १०० करोड़ रुपये मंजूर किए हैं।

७९. मेरी सरकार ने, छत्रपति शिवाजी महाराज के ३५० वें राज्याभिषेक वर्ष के उपलक्ष्य में, २ जून २०२३ से शिवराज्याभिषेक महोत्सव मनाने के लिए विभिन्न कार्यक्रमों का आयोजन किया है। सरकार ने, अंध व्यक्तियों के लिए ब्रेल लिपि में शिवचरित्र का निर्माण शुरू किया है।

८०. बाघनखों को भारत वापस लाने के लिए पुरातत्व और वस्तुसंग्रहालय निदेशालय, मुंबई और व्हिक्टोरिया एवं अल्बर्ट संग्रहालय, लंदन के बीच एक सहमति-पत्र पर हस्ताक्षर किए गए हैं। सतारा, कोल्हापुर, नागपुर और मुंबई इन चार शहरों में प्रस्तावित शिवशस्त्रशौर्यगाथा प्रदर्शनी में बाघनखों को प्रदर्शित करने का मेरी सरकार का मानस है।

८१. मेरी सरकार ने, बड़े ग्रामीण तीर्थ स्थलों पर बुनियादी ढाँचे के विकास के लिए, “पुण्यश्लोक अहिल्यादेवी होळकर ग्रामीण तीर्थयात्रा विकास योजना अ-वर्ग” के तहत, निधि की सीमा “२ करोड़ रुपयों से २५ करोड़ रुपयों” से बढ़ाकर “५ करोड़ रुपयों से २५ करोड़ रुपये” तक की है। साथ ही, मेरी सरकार ने, छोटे ग्रामीण तीर्थ स्थलों पर बुनियादी ढाँचे के विकास के लिये, “पुण्यश्लोक अहिल्यादेवी होळकर ग्रामीण यात्रास्थळ योजना ब-वर्ग” के तहत, निधि सीमा भी २ करोड़ रुपयों से बढ़ाकर ५ करोड़ रुपए की है।

८२. मेरी सरकार ने, मराठी भाषा, साहित्य और संस्कृति का संवर्धन, परिरक्षण तथा सक्षम करने और उच्चतर शिक्षा में मराठी भाषा की उन्नति करने के लिए अमरावती जिले के रिद्धपुर में “मराठी भाषा विद्यापीठ” की स्थापना करने के लिए महाराष्ट्र मराठी भाषा विद्यापीठ अधिनियम, २०२३ अधिनियमित किया है।

८३. मेरी सरकार ने, उच्चतम न्यायालय और मुंबई उच्च न्यायालयों के न्याय निर्णयों का मराठी भाषा में अनुवाद करने के लिए आवश्यक सॉफ्टवेयर खरीदने के लिए प्रशासकीय अनुमोदन दिया है। इसके अलावा, सॉफ्टवेयर की सहायता से मराठी में अनुवाद प्रतियों की जाँच करने और प्रमाणित करने के लिए बाहरी यंत्रणा के ज़रिए ३०० मनुष्यशक्ति उपलब्ध कराई जा रही है।

८४. मेरी सरकार ने, अन्य राज्यों में के मराठी भाषी लोगों के लिए, मराठी भाषा का प्रचार और प्रसार करने के लिए, भाषाई गतिविधियों और कार्यक्रमों के आयोजन करने के लिए महाराष्ट्र परिचय केंद्र, नई दिल्ली और गोवा को आर्थिक सहायता देने का निर्णय लिया है।

८५. मेरी सरकार ने, चर्नी रोड, मुंबई के मराठी भाषा भवन के मापचित्र को पुनरीक्षित किया है और तदनुसार, लगभग २५० करोड़ रुपयों के निर्माण लागत से भवन का संनिर्माण होगा।

सन्माननीय सदस्यों, मुझे विश्वास है कि, इस विशेष सत्र में, आप सम्मिलित होंगे और महाराष्ट्र को अधिक समृद्धि की ओर ले जाने के लिए इन प्रस्तावों पर अपने उचित विचार-विमर्शों को प्रदर्शित करेंगे।

मैं फिर से एक बार, आप सभी को मेरी हार्दिक शुभकामनाएँ देता हूँ।

जय हिंद! जय महाराष्ट्र!